



अखिल भारतीय आयुर्विज्ञान संस्थान, भोपाल
ALL INDIA INSTITUTE OF MEDICAL SCIENCES, BHOPAL
Saket Nagar, Bhopal (M.P.) – 462020

(जन सम्पर्क प्रकोष्ठ)

प्रेस विज्ञप्ति (16 मई 2020)

1. मीडिया में प्रकाशित कोविड-19 के मरीज की उचित देखभाल ना करने से संबंधित खबर का खंडन:-

कुछ मीडिया समूहों द्वारा कथित तौर पर एम्स, भोपाल के कोविड-19 वार्ड में भरती एक मरीज की चिकित्सकीय देखभाल ना करने की खबर प्रसारित की गई थी।

वह रोगी 14 मई को कोविड-19 पॉजिटिव के रूप में भरती हुआ था, वांछित जाँच के उपरांत चिकित्सकों के मार्गदर्शन में उसका उपचार प्रारंभ किया गया था। वह चिकित्सकीय दृष्टि से स्थिर अवस्था में था परंतु उसे बैचेन अवस्था में पाये जाने के उपरांत उसे चिकित्सकों एवं रोगी सहायता समूह द्वारा विशेष परामर्श देते हुए उसकी देखभाल को बढ़ा दिया गया।

कोविड-19 महामारी के आरंभ में ही अस्पताल में भरती समस्त रोगियों की उचित देखभाल हेतु एम्स प्रशासन द्वारा संकाय सदस्यों एवं मनोवैज्ञानिक सलाहकारों के एक "रोगी सहायता समूह" का निर्माण किया गया था। मरीजों का उपचार करने वाले चिकित्सक एवं रोगी सहायता समूह के सदस्य सतत् रूप से बातचीत कर उनके उपचार में सहयोग कर रहे हैं।

एम्स प्रशासन पुनः यह स्पष्ट करता है कि एम्स, भोपाल में भरती समस्त मरीजों का उपचार कोविड-19 के निर्धारित प्रोटोकॉल के अनुसार किया जा रहा है। प्रशासन ने रोगी के मामले की समीक्षा करते हुए भविष्य में इस प्रकार घटनाओं/शिकायतों को रोकने के लिए अलग व्यवस्था की है।

2. 16 मई 2020 (08:00 AM) तक कोविड-19 मरीजों की स्थिति रिपोर्ट:

क. रोगियों की गणना:- आज दिनांक 16 मई तक एम्स, भोपाल में कोविड-19 के कुल एक सौ बयालीस (142) रोगियों को भरती किया गया है।

वर्तमान में एम्स, भोपाल में कोविड-19 के तिरपन (53) मरीज भरती हैं।

एम्स, भोपाल के कोविड-19 वार्ड में कोविड-19 के नौ (09) नए मरीज भरती हुए हैं।

एम्स, भोपाल के कोविड-19 वार्ड में उनचास (49) कोविड-19 पॉजिटिव मरीजों का उपचार किया जा रहा है। वे क्लिनिकली स्थिर हैं।

कोविड-19 के चार (04) गंभीर रोगियों को कोविड-19 आई सी यू वार्ड (ICU) में भरती कर ऑक्सीजन सपोर्ट पर रखा गया है।

भरती किये गये सभी मरीजों का उपचार निर्धारित प्रोटोकॉल के अनुसार किया जा रहा है।

ख. छुट्टी की स्थिति/जानकारी:- आज दिनांक 16 मई तक एम्स, भोपाल से बासठ (62) कोविड-19 के रोगियों को स्वास्थ्य लाभ के उपरांत छुट्टी दी जा चुकी है।

15 मई को कोविड-19 के चार (04) भोपाल निवासी मरीजों को सफल उपचार के बाद छुट्टी दे दी गई। उन्होंने एम्स, भोपाल एवं संस्थान के समस्त स्वास्थ्यकर्मियों द्वारा की गई उचित देखभाल एवं सेवाओं के लिए कृतज्ञता व्यक्त की है।

ग. मृत्यु की स्थिति/जानकारी: कोविड-19 महामारी के प्रारंभ से अब तक एम्स, भोपाल में नौ (09) मरीजों की मृत्यु हुई है जिसमें एक रोगी जिसको मृत अवस्था में एम्स, भोपाल में लाया गया था, सम्मिलित है। पिछले 24 घण्टे में किसी कोविड-19 के रोगी की मृत्यु नहीं हुई है।

3. कोविड-19 की 15 मई (08:00 AM) से 16 मई (08:00 AM) तक की प्रयोगशाला परीक्षण की स्थिति रिपोर्ट:

अब तक की गई कुल जाँचें	12722
कुल पॉजिटिव	489
पिछले 24 घण्टे में की गई कुल जाँचें	427
कुल कोविड-19 पॉजिटिव (24 घण्टे)	नए मामले - 17 पुराने मामले - 01
भोपाल जिला (पॉजिटिव)	17
अन्य जिला (पॉजिटिव)	शून्य



(डॉ.लक्ष्मी प्रसाद)
अपर चिकित्सा अधीक्षक एवं
जन सम्पर्क अधिकारी